

නිකුත් කළේ සංඛ්‍යාන දෙපාර්තමේන්තුව

දිනය 2025.02.17

ශ්‍රී ලංකා ගැනුම් කළමනාකරුවන්ගේ දර්ශකය - 2025 ජනවාරි

2025 ජනවාරි මාසයේ ගැනුම් කළමනාකරුවන්ගේ දර්ශක මගින් නිෂ්පාදන හා සේවා ක්‍රියාකාරකම්වල වර්ධනයක් පෙන්නුම් කරයි

නිෂ්පාදන කටයුතුවල තවදුරටත් වර්ධනයක් පෙන්නුම් කරමින් නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය **2025 ජනවාරි මාසයේදී 59.0ක** දර්ශක අගයක් වාර්තා කළේය. මෙම වර්ධනය සඳහා සියලුම උප දර්ශක ධනාත්මක ලෙස දායක විය.


සමීක්ෂණයට ප්‍රතිචාර දැක්වූ රෙදිපිළි සහ ඇඟලුම් නිෂ්පාදන අංශයේ බොහෝ දෙනෙක් ජනවාරි මාසයේ දී සිය ක්‍රියාකාරකම්වල වර්ධනයක් වාර්තා කළ අතර, එය නව ඇඟවුම්, නිෂ්පාදන, සේවා නියුක්ති සහ තොග මිලදී ගැනුම් උප දර්ශකවල වර්ධනයට ප්‍රධාන වශයෙන් දායක විය. මෙයට අමතරව, දෙසැම්බර් මාසයේ උත්සව සමය නිමවීමෙන් අනතුරුව වුවද ආහාර සහ පාන නිෂ්පාදන අංශය තවදුරටත් යහපත් ක්‍රියාකාරිත්වයක් වාර්තා කළේය. මේ අතර, නිෂ්පාදන ක්‍රියාකාරකම් ඉහළ යෑමට සමගාමීව, ඇඟවුමක් සැපයීමට සැපයුම්කරුවන්ට ගතවන කාලය ද ජනවාරි මාසයේදී තවදුරටත් ඉහළ ගියේය.

නිෂ්පාදන අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවරය	දෙසැ. 2024	ජන. 2025	+/-	දිශානතිය
නිෂ්පාදන අංශයෙහි ගැනුම් කළමනාකරුවන්ගේ දර්ශකය	57.2	59.0	+	වැඩි වේගයකින් ඉහළ යෑමක්
නව ඇඟවුම්	61.5	61.0	-	අඩු වේගයකින් ඉහළ යෑමක්
නිෂ්පාදන	61.5	59.5	-	අඩු වේගයකින් ඉහළ යෑමක්
සේවා නියුක්තිය	48.5	58.0	+	පහත වැටීමක සිට ඉහළ යෑමක්
තොග මිලදී ගැනුම්	55.5	58.5	+	වැඩි වේගයකින් ඉහළ යෑමක්
ඇඟවුමක් සැපයීමට සැපයුම්කරුවන්ට ගතවන කාලය	54.0	56.1	+	වැඩි වේගයකින් ඉහළ යෑමක්

මූලාශ්‍රය: ශ්‍රී ලංකා මහ බැංකුව

ව්‍යාපාරික වාතාවරණය තවදුරටත් වර්ධනය වනු ඇති බවට පවතින අපේක්ෂා හේතුවෙන් ඉදිරි මාස තුන සඳහා නිෂ්පාදන කටයුතු සඳහා ඉදිරි දැක්ම ධනාත්මක මට්ටමක පවතී.



ගෝලීය ප්‍රවණතා

නිෂ්පාදන අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	පහත වැටීමක සිට ඉහළ යෑමක්
ඉන්දියාව	වැඩි වේගයකින් ඉහළ යෑමක්
චීනය	ඉහළ යෑමක සිට පහත වැටීමක්
එක්සත් ජනපදය	පහත වැටීමක සිට ඉහළ යෑමක්
එක්සත් රාජධානිය	අඩු වේගයකින් පහත වැටීමක්
යුරෝපා කලාපය	අඩු වේගයකින් පහත වැටීමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2025 පෙබරවාරි 17 වන දිනට (PMI Releases (spglobal.com))

¹ එස් & පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, සේවා ක්‍රියාකාරකම්වල සුළු වර්ධනයක් පෙන්නුම් කරමින් 2025 ජනවාරි මාසයේ දී දර්ශකාංක 58.5ක් වාර්තා කළේය.

ව්‍යාපාර ක්‍රියාකාරකම්හි ඉහළ යෑම සඳහා බොහෝ අංශවල සිදු වූ වර්ධනයන් හේතු විය. ඒ අනුව, ණය දීමී ඉහළ යෑම හේතුවෙන් මූල්‍ය සේවා හා සම්බන්ධ ව්‍යාපාර ක්‍රියාකාරකම් අඛණ්ඩව වර්ධනය විය. තවද, සංචාරක පැමිණීමේ වල ශක්තිමත් වර්ධනය හමුවේ 2025 ජනවාරි මාසයේ දී නවාතැන් හා ආහාරපාන සැපයීම හා සම්බන්ධ ව්‍යාපාර ක්‍රියාකාරකම්වල සැලකිය යුතු ඉහළ යෑමක් දක්නට ලැබුණි. මේ අතර, අධ්‍යාපන, වෘත්තීය සේවා සහ ප්‍රවාහන ආශ්‍රිත ව්‍යාපාර ක්‍රියාකාරකම්ද ජනවාරි මාසය තුළ ඉහළ යෑම් වාර්තා කළේය.

ප්‍රධාන වශයෙන්, මූල්‍ය සේවා, ප්‍රවාහන සහ නවාතැන් හා ආහාරපාන සැපයීමේ කටයුතුවල සිදු වූ සැලකිය යුතු වර්ධනයන් සමඟ, 2025 ජනවාරි මාසයේ දී නව ව්‍යාපාරවල ඉහළ යෑමක් දක්නට ලැබුණි.

බොහෝ සමාගම් සිදුකල නව බදවා ගැනීම් මධ්‍යයේ සේවා නියුක්තිය අඛණ්ඩව ඉහළ ගියේය. මේ අතර, පසුගිය මාසයේ වාර්තා වූ ඉහළ යෑමෙන් පසුව, නිම කිරීමට නියමිත කාර්යයන් 2025 ජනවාරි මාසයේ දී 2024 දෙසැම්බර් මාසයට සාපේක්ෂව පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය


විවරය	දෙසැ. 2024	ජන. 2025	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	71.1	58.5	-	අඩු වේගයකින් ඉහළ යෑමක්
නව ව්‍යාපාර	71.6	59.0	-	අඩු වේගයකින් ඉහළ යෑමක්
සේවා නියුක්තිය	52.1	56.6	+	වැඩි වේගයකින් ඉහළ යෑමක්
නිමකිරීමට නියමිත කාර්යයන්	51.6	47.3	-	ඉහළ යෑමක සිට පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	78.6	79.3	+	වැඩි වේගයකින් ඉහළ යෑමක්

අපේක්ෂිත සෘතුමය ඉල්ලුම සහ හිතකර සාර්ව ආර්ථික තත්ත්වයන්ට සමගාමීව ඉදිරි මාස තුන සඳහා ව්‍යාපාර ක්‍රියාකාරකම් සඳහා වූ අපේක්ෂාවන්, 2025 ජනවාරි මාසයේ දී අඛණ්ඩව ඉහළ ගියේය.

සේවා අංශයෙහි ගැනුම් කළමනාකරුවන්ගේ දර්ශකය
(ව්‍යාපාර ක්‍රියාකාරකම් දර්ශකය)

58.5

2025 ජනවාරි



ගෝලීය ප්‍රවණතා

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	අඩු වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	අඩු වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	අඩු වේගයකින් ඉහළ යෑමක්

මූලාශ්‍රය: එස්&පී ග්ලෝබල් (S&P Global)¹ ආයතනය, 2025 පෙබරවාරි 17 වන දිනට

තාක්ෂණික සටහන:

ක්‍රමවේදය

ප්‍රශ්නාවලිය ඊළඟ මාසයේ පළමු භාගයේ දී සම්පූර්ණ කෙරේ. සෑම විවරයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සමාපදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය සේවා අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවතී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආංශික දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විවරයන්ගේ අර්ථ නිරූපණයන්

සේවා නියුක්තිය	: සමාගම් සඳහා සේවය ලබාදෙන සේවකයන් ගණන
ගැනුම් නොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිමකිරීමට නියමිත කාර්යයන්	: නිම කිරීමට නොහැකි වූ ඇණවුම්

අනෙකුත් විවරයන් ඒවා නම් කිරීම සඳහා යොදා ඇති විවහාර්ථයෙන්ම පැහැදිලි වේ.